



अधिकतम 31.5 डिग्री

न्यूनतम 16.8 डिग्री

हरिभूमि बेमेतरा न्यूज

रायपुर, गुरुवार 6 फरवरी 2025

बेमेतरा | देवकर | नवागढ़ | साजा | परपोड़ी | थानखम्हरिया | नांदघाट

874 किसानों
को अतिरिक्त
टोकन जारी
106 कारकबा
समर्पण ...भाजपा के
क्षेत्रीय संगठन
महामंत्री
जामवाल ...

खबर संक्षेप

**नरार में मानसगान व्याख्यान
प्रतियोगिता कल से**

बालोद। ग्राम नरार में तीन दिवसीय मानसगान व्याख्यान प्रतियोगिता का आयोजन 7 से 9 फरवरी तक किया गया है। 10 फरवरी को ग्राम में मडई-मैला का आयोजन किया गया है। अध्यक्ष हेमंत सारवा, रामदयाल साहू, युवराज साहू, सुरेश साहू, डोमन ग्वालंशी, सुंदर गंगबेर ने बताया कि इस उपलक्ष्य में रात्रि में छत्तीसगढ़ी नाचा पार्टी का आयोजन किया गया है।

**गोड़ेला में मडई
मेला 8 को**

बालोद/निकुम। ग्राम गोड़ेला में पारंपरिक मडई मेला का आयोजन 8 फरवरी को किया गया है। समिति प्रमुख झगर साहू ने बताया कि छत्तीसगढ़ी लोक सांस्कृतिक कार्यक्रम मोर मयार संगी की प्रस्तुति रात्रि 10 बजे से होगी।

**ग्राम निकुम में
मडई-मेला कल**

बालोद/निकुम। ग्राम निकुम भाठापारा बाबा धाम प्रांगण में भव्य पारंपरिक मडई मेला का आयोजन 7 फरवरी को किया गया है। समिति प्रमुख कालिका साहू व सालिक साहू ने बताया कि इस अवसर पर रात्रि 10 बजे छत्तीसगढ़ी नाचा शिव भोला नाच पार्टी की मनमोहक प्रस्तुति होगी।

**जामगांव आर में श्रीमद्
भागवत आर 8 से**

जामगांव आर। राधे राधे समिति द्वारा समस्त ग्रामवासियों के सहयोग से जामगांव आर में 8 से 16 फरवरी तक श्रीमद् भागवत कथा का आयोजन किया जा रहा है। कथावाचक आचार्य सतीश दुबे धमतीर वाले होंगे। मुकेश शुक्ला ने बताया कि पहले दिन 8 फरवरी को प्रातः 11 बजे कलश यात्रा निकाली जाएगी।

**प्राणघातक हमला कर
फरार, आरोपी गिरफ्तार**

भिलाई। युवक पर प्राणघातक हमला कर फरार होने वाले पांच अपचारी बालक और एक युवक को पुलिस ने गिरफ्तार किया है। आरोपियों के खिलाफ पुलिस ने जुर्म दर्ज किया है। मोहन नगर पुलिस ने बताया कि सूर्या होटल के पास एक युवक पर अज्ञात युवकों ने मिलकर धारदार हथियार से हमला कर फरार हो गए थे। मुखांबर की सूचना पर पुलिस ने दबहिश देकर बाम्बे आवास उरला निवासी राहुल मानिकपुरी और पांच अपचारी बालकों को गिरफ्तार किया है। आरोपियों ने रंजिश के कारण हमला करना स्वीकार किया। पुलिस ने चाकू और डंडा जब्त किया है।

**मुस्कान ने 28 बच्चों
को परिवार से मिलाया**

भिलाई। जिले से लापता हुए मासूम बच्चों को पुलिस ने मुस्कान अभियान के तहत खोज निकाला है। एएसपी अभिशेक झा ने बताया कि जिले से लापता हुए 28 बच्चों को उनके परिवारों से मिलाया है। जिसमें 3 बालक, 25 बालिका, राज्य स्तर पर 21, राज्य से बाहर 7 को खोज निकाला गया है। जिसमें पांच थानो में खुर्सीपार, भिलाई तीन, बोरी, छावनी, अमलेश्वर, जामुल शामिल है।

**सशक्त ऐप की मदद से
चोरी के वाहन मिले**

भिलाई। सशक्त ऐप की मदद से लगातार वाहन चोरी में आरोपी व वाहन को बरामद करने में लगातार सफलता मिल रही है। अब तक पुलिस ने 17 वाहनों को बरामद किया है। एएसपी सुखनंदन राठौर ने बताया कि सभी थाना चौकी क्षेत्र में लावारिश हालत में खड़े वाहनों, बस स्टेण्ड, रेल्वे स्टेण्ड, अस्पताल, अन्य पार्किंग स्थलों पर लम्बे समय से संदिग्ध पाये जाने पर वाहन का नम्बर, इंजन नम्बर एवं चेचिस नम्बर सशक्त ऐप में लोड करने पर वाहन का पूर्ण विवरण मिला। थाना जामुल एवं सुपेला क्षेत्र से चोरी की बाइक, स्कूटी बरामद की गईं। जो गणेश नगर टेला के पास सेक्टर 9 भिलाई नगर से 1 अगस्त 2024 को चोरी हुई थी।

सियासत : नगरीय निकाय व त्रिस्तरीय पंचायत चुनाव के लिए भाजपा व कांग्रेस ने जारी किया घोषणा पत्र

महिलाओं के नाम संपत्ति होने पर महिलाओं पर फोकस, तालाबों में कर में 25 प्रतिशत की विशेष छूट चेंजिंग रूम, चौराहों पर सीसी कैमरे



हरिभूमि न्यूज | बेमेतरा

विधायक दीपेश साहू ने भाजपा के घोषणा पत्र अटल विश्वास पत्र को जारी किया। इस अवसर पर

■ जिला मुख्यालय में विधायक दीपेश ने जारी किया भाजपा का घोषणापत्र

विधायक दीपेश साहू ने कहा कि अटल विश्वास पत्र नगरीय निकाय क्षेत्र के भविष्य को तय करने का संकल्प है। आने वाले समय में नगरीय निकाय क्षेत्र के विकास के लिए भाजपा जो काम करने वाली है, वह अटल विश्वास पत्र के रूप में हमारे सामने है। इसे बीस बिंदुओं पर विस्तार से जानकारी दी गई है जिसमें प्रमुख रूप नजूल भूमि के स्वामित्व के लिए नया कानून बनाएंगे। साथ ही, हम सभी पट्टा धारकों को भू-स्वामी बनाएंगे। रुके हुए पीएम आवास-शहरी परियोजनाओं को, और वर्तमान में 11 बजे कलश यात्रा निकाली जाएगी।

**गोकुल नगर, व्यवस्थित
पार्किंग**

श्री साहू ने कहा कि गोकुल नगर का विस्तार करेंगे, ताकि गांवों संरक्षण, उनकी देखभाल और आवास के लिए बेहतर सुविधाएं उपलब्ध कराई जा सकें। शहरों में शासकीय जगहों पर कार और दोपहिया वाहनों के लिए व्यवस्थित पार्किंग का निर्माण करेंगे, जिससे यातायात पार्किंग की समस्याओं और जाम का समाधान सुनिश्चित होगा।

पुस्तकालयों का निर्माण

6 करोड़ रुपए की लागत से नालंदा परिसर पर आधारित सार्वजनिक अध्ययन केंद्र शुरू करेंगे और पुस्तकालयों में सीटों की संख्या भी बढ़ाएंगे इसके निर्माण के लिए टेंडर प्रक्रिया पूर्ण हो गई है। इसके पहले पूर्व पार्षद नीलू राजपूत ने उपस्थित सभी लोगों का परिचय कराया। इस अवसर पर बेमेतरा जिला के पूर्व भाजपा जिलाध्यक्ष राजेंद्र शर्मा, नगरपालिका क्षेत्र के भाजपा संचालक हर्षवर्धन तिवारी, शहर भाजपा मंडल अध्यक्ष मोटी साहू, प्रदेश महिला मोर्चा की सदस्य निशा चौबे उपस्थित थीं।

स्वच्छता व स्वास्थ्य पर जोर

स्वच्छ और स्वस्थ छत्तीसगढ़ के निर्माण के लिए हर घर में कचरा बाल्टी मुहैया कराएंगे और स्मार्ट वेस्ट मॉनिटरिंग सिस्टम के माध्यम से कचरा संग्रहण मार्गों की ट्रैकिंग करेंगे। 6 स्थानों पर वाटर एटीएम सहित हर घर तक स्वच्छ पानी पहुंचाने के लिए नल से जल की व्यवस्था को बेहतर करेंगे। नए जल टैंक बनाएंगे और पुराने कुओं का संरक्षण और पुनरुद्धार करेंगे। छत्तीसगढ़ को सिकल सेल एनीमिया मुक्त प्रदेश बनाएंगे, जिसके तहत निगम क्षेत्रों में स्क्रिनिंग केंद्र स्थापित करेंगे और सभी मरीजों को सिकल सेल एनीमिया पहचान पत्र जारी करेंगे। प्रत्येक तालाब के लिए प्रभावी प्रणाली स्थापित करेंगे और इसे ए.टी.पी (सीवेज ट्रीटमेंट प्लांट) से जोड़ेंगे ताकि तालाबों की स्वच्छता हो सके।

बेमेतरा। नगरीय निकाय और त्रिस्तरीय पंचायत चुनाव के लिए कांग्रेस ने अपना घोषणा पत्र जारी किया है। जिला मुख्यालय स्थित राजीव गांधी कांग्रेस भवन में प्रदेश के पूर्व कैबिनेट मंत्री रविंद्र चौबे ने जन घोषणा पत्र जारी किया। इस अवसर पर पत्रकारों से चर्चा करते हुए श्री चौबे ने कहा कि हम नगरीय चुनाव के लिए पूरी तरह से तैयार हैं। उन्होंने कहा कि आम लोगों से चर्चा करके ही जन घोषणा पत्र तैयार किया गया है।

■ जिला मुख्यालय में पूर्व मंत्री रविंद्र चौबे ने जारी किया घोषणा पत्र

उन्होंने कहा कि भाजपा द्वारा विधान सभा चुनाव में पहले सुशासन का शब्द इस्तेमाल किया गया था, फिर मोदी की गारंटी की बात कही गई थी और अब अटल बिहारी वाजपेयी के नाम पर अटल विश्वास पत्र नगरीय निकाय चुनाव में भाजपा द्वारा जारी किया जा रहा है। बेमेतरा क्षेत्र के पूर्व विधायक एवं जिला कांग्रेस कमेटी के कार्यवाहक अध्यक्ष आशीष छाबड़ा ने जन घोषणा पत्र को जानकारी दी।

**जिला मुख्यालय में कांग्रेस भवन निर्माण में बंसी पटेल महत्वपूर्ण भूमिका**

श्री चौबे ने एक प्रश्न के उत्तर में कहा कि छत्तीसगढ़ में वर्तमान में दीपक बैज और चरणदास महंत स्वयं नेतृत्व कर रहे हैं। भविष्य में किसके नेतृत्व में चुनाव लड़ा जाएगा, तो इसका बेहतर जवाब चरणदास जी ही दे सकते हैं। उन्होंने बेमेतरा जिले के पूर्व अध्यक्ष बंसी पटेल द्वारा कुछ दिन पूर्व जिला कांग्रेस अध्यक्ष पद से इस्तीफा दिए जाने के संदर्भ में कहा कि बंसी पटेल वरिष्ठ कांग्रेसी नेता हैं। जिला मुख्यालय में राजीव गांधी कांग्रेस भवन निर्माण में उनकी महत्वपूर्ण भूमिका रही है।

आचार संहिता उल्लंघन का आरोप

पत्रकार वार्ता को नवागढ़ के पूर्व विधायक गुरुदयाल बंजारे ने भी संबोधित किया। उन्होंने आचार संहिता के उल्लंघन करने की बात कहते हुए इसकी शिकायत कलेक्टर जिला निर्वाचन अधिकारी से करने की बात कही है। इस अवसर पर जिला कांग्रेस कमेटी के महामंत्री ललित विश्वकर्मा और नवीन ताम्रकार भी उपस्थित थे।

कन्या विवाह के लिए सभी निकाय क्षेत्रों में निःशुल्क सामुदायिक भवन

पौनी पसारी योजना में महिलाओं को प्राथमिकता दी जाएगी एवं स्थान को सर्व सुविधायुक्त बनाया जाएगा। चलित ठेले व्यवसायियों को संरक्षण दिया जाएगा एवं बाड़ों के प्रमुख स्थानों पर वैंडिंग जॉन विन्हाकिट कर व्यवसाय के लिए उचित स्थान दिया जाएगा। विकासकार्य में पारदर्शिता सांख्यिक जिम्मेदारी एवं कजावट की दृष्टि से निकालों के अध्यक्षों के पूर्ववर्ती सरकार द्वारा दिये गए अधिकार वापस करते हुए प्रत्येक गुगतान में नगर निगम, नगर पालिका, नगर पंचायत अध्यक्षों के चेक हस्ताक्षर करने के अधिकार वापस दिलाने के लिए प्रयास किया 11 बजे 13 पर

मेधावी विद्यार्थियों को देंगे प्रोत्साहन राशि, छात्राओं को मुफ्त सेनेटरी नेपकीन

समस्त सरकारी स्कूल एवं आत्मानंद स्कूल में मेधावी विद्यार्थियों को प्रोत्साहन राशि से सम्मानित किया जाएगा। सभी बाड़ों में सर्व सुविधायुक्त आंगनवाड़ी केंद्रों का निर्माण किया जाएगा। स्कूल एवं महाविद्यालयी छात्राओं को मुफ्त सेनेटरी नेपकीन देंगे। जन्म मृत्यु एवं मैरिज सर्टिफिकेट को घर पहुंच सुविधा प्रदान की जाएगी। युवाओं को रोजगार देने के लिए सभी निकाय क्षेत्रों में रूथ हब बनाया जाएगा। महिला स्व सहायता समूहों के रोजगार देने विशेष पहल की जाएगी। सार्वजनिक स्थलों पर मुफ्त वाई फाई सुविधा प्रदान करेंगे। कांग्रेस शासित सभी 11 बजे 13 पर

समय पर कार्यालय नहीं आने वाले कर्मचारियों पर होगी सख्त कार्रवाई

हरिभूमि न्यूज | बेमेतरा

कलेक्टर एवं जिला दंडाधिकारी रणबीर शर्मा ने बुधवार सुबह 10 बजे कलेक्टोरेट परिसर में स्थित विभिन्न विभागों का निरीक्षण किया। इस निरीक्षण में उद्यानिकी, कृषि विभाग, आदिम जाति कल्याण विभाग और आ बा का री विभाग सहित अन्य विभाग शामिल थे। कलेक्टर के इस औचक निरीक्षण का मुख्य उद्देश्य यह सुनिश्चित करना था कि अधिकारी और कर्मचारी समय पर अपने कार्यालयों में उपस्थित हो रहे हैं या नहीं। कलेक्टर रणबीर शर्मा लगातार सुबह 10 बजे जिला मुख्यालय में स्थित विभिन्न शासकीय कार्यालयों एवं कलेक्टोरेट परिसर के विभिन्न कार्यालयों का निरीक्षण कर रहे हैं। इस दौरान वे यह देखते हैं कि सभी



अधिकारी और कर्मचारी अपनी ड्यूटी के प्रति समयबद्धता दिखा रहे हैं या नहीं। जो अधिकारी या कर्मचारी देरी से पहुंचते हैं, उनके विरुद्ध कार्यवाही की जाती है। हाल ही में कलेक्टर ने उन कर्मचारियों पर एक दिन का वेतन काटने का भी निर्देश दिया है, जो बार-बार देरी से कार्यालय पहुंच रहे थे। उन्होंने स्पष्ट किया है कि कार्यालय में अनुशासन और समयबद्धता बनाए रखना आवश्यक है, ताकि नागरिकों को समय पर सेवाएं मिल सकें। कलेक्टर रणबीर शर्मा के इस कड़े

अधिकृत प्रत्याशी के समर्थन में अपना नामांकन वापस ले लें कार्यकर्ता : साहू

बेमेतरा। जिला पंचायत चुनाव में भाजपा के अधिकृत प्रत्याशियों के विरुद्ध नामांकन पत्र दाखिल किए हैं, उन्हें आज अंतिम दिन नामांकन वापस लेने की अपील के साथ चेतावनी भी दी गई है, कि पार्टी लाइन के विपरीत जाने पर अनुशासनहीनता की कार्रवाई की जाएगी। जारी प्रेस बयान में जिला भाजपा अध्यक्ष अजय साहू ने कहा है कि जिले की 14 जिला पंचायत क्षेत्रों में 30 जनवरी को पार्टी के अधिकृत प्रत्याशियों की घोषणा कर सभी का नामांकन दाखिल करा दिया गया है। लेकिन, पार्टी के अधिकृत प्रत्याशियों के खिलाफ यदि किसी कार्यकर्ता ने नामांकन दाखिल किया है, तो वह अपना नामांकन वापस लेकर अधिकृत प्रत्याशी के पक्ष में सहयोग प्रदान करें। उन्होंने कहा है कि जिला पंचायत चुनाव में नाम वापसी की तिथि आज 06 फरवरी है। इस तिथि के अंतर्गत यदि भाजपा कार्यकर्ता अधिकृत प्रत्याशियों के विरुद्ध नामांकन भरने वाले कार्यकर्ता ने अपना नामांकन वापस नहीं लिया, तो उस पर संगठन द्वारा उचित कार्रवाई की जाएगी।

■ भाजपा जिला अध्यक्ष ने नाम वापस नहीं लेने पर कड़ी कार्रवाई की दी चेतावनी

स्नातक स्तर पर उत्कृष्ट उपलब्धियों के लिए परवीन निशा को मिला रजत पदक

हरिभूमि न्यूज | बेमेतरा

कुमारी देवी चौबे कृषि महाविद्यालय एवं अनुसंधान केंद्र साजा की मेधावी छात्रा परवीन निशा ने इंदिरा गांधी कृषि विश्वविद्यालय रायपुर के 10वें दीक्षांत समारोह में स्नातक स्तर पर अपनी उत्कृष्ट उपलब्धियों के लिए रजत पदक प्राप्त किया है। परवीन निशा ने अपनी स्नातक डिग्री में 90 प्रतिशत अंक हासिल किया और छत्तीसगढ़ के सभी कृषि महाविद्यालयों में वर्ष 2022-23 के दौरान सर्वश्रेष्ठ प्रदर्शन किया।

महाविद्यालय के अधिष्ठाता डॉ. आलोक तिवारी ने परवीन को इस उपलब्धि पर हर्ष व्यक्त करते हुए कहा कि यह महाविद्यालय के लिए अत्यंत गर्व का क्षण है। उन्होंने परवीन को बधाई देते हुए उनके उज्ज्वल भविष्य की कामना की और कहा कि यह उपलब्धि महाविद्यालय के सभी विद्यार्थियों के लिए प्रेरणा का स्रोत बनेगी। साथ ही, उन्होंने उम्मीद जताई कि भविष्य में भी महाविद्यालय के विद्यार्थी विभिन्न क्षेत्रों में इसी तरह से उत्कृष्ट प्रदर्शन करते रहेंगे। इंदिरा गांधी कृषि विश्वविद्यालय के 10वें दीक्षांत समारोह में साजा के कुमारी देवी चौबे कृषि



महाविद्यालय से वर्ष 2022-23 के 25 और 2023-24 के 22 विद्यार्थियों को बीएससी एग्री. ऑनर की उपाधि प्रदान की गई। महाविद्यालय के अधिष्ठाता, शिक्षकगण, एवं कर्मचारियों ने सभी 47 विद्यार्थियों को उनकी उपलब्धियों पर हार्दिक बधाई और शुभकामनाएं दीं। यह सफलता न केवल परवीन निशा की व्यक्तिगत मेहनत का परिणाम है, बल्कि महाविद्यालय के उच्च शैक्षणिक स्तर और शिक्षकों के सहयोग का भी प्रमाण है।

अज्ञात वाहन की टोकर से बाइक सवार घायल

बालोद। मडई देखकर बाइक पर परिवार के साथ अपने घर लौट रहे व्यक्ति को अज्ञात वाहन ने टोकर मार दी। दुर्घटना में बाइक सवार सभी घायल हो गए। अज्ञात वाहन चालक के खिलाफ 125(ए), 281 के तहत मामला दर्ज किया गया है। ग्राम पेण्टी निवासी प्रार्थी नैमीचंद सोरो ने रिपोर्ट में बताया कि ग्राम नेवारीखुर्द में मडई कार्यक्रम होने से 02 फरवरी को मैं अपनी मोटर साइकल क्रमांक सीजी 24 पी 1866 पर अपनी पत्नी संगीता सोरो, पुत्र देशेश सोरो, भतीजी निधि सोरो के साथ अपने घर वापस जा रहा था। इस दौरान ग्राम मडवाथरा के पास दोपहर को पहुंचा था तभी सामने से आ रहे अज्ञात वाहन के चालक ने तेज व लापरवाही पूर्वक वाहन चलाते हुए मेरी मोटर साइकिल को टोकर मार दी। इससे मेरे दाहिने पैर में, मेरी पत्नी की दाहिनी आंख के ऊपर, दाहिने हाथ एवं चेहरे में तथा मेरी भतीजी के दाहिने पैर में चोट आई है।

शासकीय विद्यालय कोबिया में हुई जिला स्तरीय स्पर्धा

पीएमश्री स्कूल सरदा की रसोइया बिनेश्वरी और पुष्पा ने जीती पाक कला प्रतियोगिता

हरिभूमि न्यूज | बेमेतरा

शासकीय प्राथमिक एवं पूर्व माध्यमिक शाला कोबिया में जिला स्तरीय मध्याह्न भोजन रसोइयों के बीच पाक कला प्रतियोगिता का आयोजन किया गया। प्रतियोगिता में जिले के चारों विकासखंड से प्रथम एवं द्वितीय स्थान प्राप्त किए स्कूलों में मध्याह्न भोजन बनाने वाली रसोइयों ने भाग लिया। जिसमें विकासखंड बेरला के पीएमश्री शासकीय प्राथमिक शाला सरदा के रसोइया बिनेश्वरी धीवर एवं पुष्पा साहू ने प्रथम स्थान प्राप्त किया। साजा विकासखंड के शासकीय प्राथमिक शाला केरवई के सोहड़ा एवं श्रवण ने द्वितीय स्थान प्राप्त किया। वहीं, नवागढ़



विकासखंड के शासकीय पूर्व माध्यमिक शाला सरदा के रसोइया गीता साहू एवं देवकी साहू की तृतीय स्थान प्राप्त हुआ। कार्यक्रम जिला शिक्षा अधिकारी डॉ. कमल कपूर बंजारे, सहायक संचालक एस पी कोशले, विकासखंड शिक्षा अधिकारी अरुण खरे, सहायक विकास खंड शिक्षा अधिकारी गजानंद सिंह ठाकुर, एपीसी भूपेंद्र साहू हाई स्कूल कोबिया के प्राचार्य अवन जांगड़े, संकुल समन्वयक जेवरा उद्धव साहू, संकुल कोबिया की समन्वयक सुनीता साहू,

जिला शिक्षा अधिकारी कार्यालय से पूर्णिमा, यशवंत कुरे विकासखंड शिक्षा अधिकारी कार्यालय से वीरेंद्र भुवाल की उपस्थिति में संपन्न हुआ। निर्णायक मंडल में एपीसी भूपेंद्र साहू, निर्णायक मंडल में एपीसी भूपेंद्र साहू, सहायक शिक्षक प्राथमिक शाला गुनरबोड़ से विधि शर्मा ने अपनी भागीदारी सुनिश्चित की। जिला शिक्षा अधिकारी डॉ. कमल कपूर बंजारे ने सभी के द्वारा बनाए गए भोजन की प्रशंसा की। उन्होंने कहा कि इसी तरह गुणवत्ता युक्त भोजन प्रतिदिन शाला में बनाना है एवं साफ सफाई का विशेष ध्यान रखना है। सभी विजेता प्रतिभागियों को प्रस्तुत किया एवं बधाई दी तथा अन्य उपस्थित प्रतिभागियों को भी बधाई दी।

पाठक सूचना
बेमेतरा जिले में
हरिभूमि समाचार पत्र के स्थान पर कोई अन्य अखबार मिल रहा हो। एवं समाचार पत्र की प्रतियां, विज्ञापन एवं खबरों के लिए संपर्क करें
8319154342, 8224868411

खबर संक्षेप
सीए के मकान से हुई चोरी नौकरानी और ड्राइवर पर जुर्म दर्ज

भिलाई। मकान से घरेलू सामान और नगदी रकम चोरी होने का मामल सामने आया है। शिकायत पर पुलिस ने आरोपी के खिलाफ धारा 305 बीएनएस के तहत जुर्म दर्ज किया है। भिलाई नगर पुलिस ने बताया कि तालपुरी ए ब्लॉक रोज 101 निवासी सीए नवीन जैन हैं। इनका आफिस आफिस 169 न्यू सिविक सेंटर में है। घर पर लगातार घरेलू समान जैसे बैग, कपड़े, घड़िया आदि चोरी हो रही थी। 2 फरवरी को दोपहर करीब 3.30 बजे रायपुर से ड्राइवर के साथ अपने घर आया। अपना लेपटाप वाला बैग ड्राइंग रूम में रखा। जिसमें लेपटाप और साइड बैग में नगदी 50 हजार पड़ा था। दुसरे दिन पैसे वाले बैग को चेक करने पर लेपटाप था लेकिन नगदी 50 हजार गयाब मिला। शिकायत पुलिस से किया गया। बांस पारा निवासी दामिनी कौसल काम वाली और हुड़को ड्राइवर अंकित मिंज पर चोरी का संदेह हुआ। पुलिस ने दोनों पर कार्रवाई किया।

सेवानिवृत्त शिक्षक ने दिया न्योता भोज



डॉ.डी.लोहारा। विकासखंड स्थित ग्राम कापसी निवासी सेवानिवृत्त शिक्षक उमराव सिंह आलखर ने अपनी नातिन के जन्म उत्सव पर कापसी के प्राथमिक शाला के बच्चों को न्योता भोज कराया। न्योता भोज में विभिन्न व्यंजन परोसे गए।

पावरहाउस ओवरब्रिज बना डेंजर जोन, बड़ी दुर्घटनाएं

भिलाई। तीस साल पुराना पावर हाउस ओवर ब्रिज डेंजर जोन बना हुआ है। प्रशासन और ट्रैफिक पुलिस की निष्क्रयता आए दिन छिटपुट दुर्घटनाएं, घायल होने के साथ जाम और लोग जान भी गंवा रहे हैं। भारी वाहनों के प्रतिबंध के बाध भी जिम्मेदार उदासीन हैं। अब इस मामले में कांग्रेस नेताओं ने सीएम, गृह मंत्री और आईजी को पत्र भेजकर ब्रिज की मरम्मत के साथ जानलेवा दुर्घटना के लिए जिम्मेदारों पर कार्रवाई व ब्रिज को भारी वाहनों के लिए प्रतिबंधित किए जाने की मांग की है। पूर्व में भिलाई पावर हाउस ओवरब्रिज पर से भारी वाहनों पर प्रतिबंध लगाए जाने की मांग कलेक्टर दुर्गा एवं जिला पुलिस अधीक्षक तथा डीएसपी यातायात दुर्गा भिलाई को जापान देकर की गई थी फलस्वरूप सेक्टर वन के ओवर ब्रिज से पहले गुर्गा चौक पर उक्त पुल पर यातायात पुलिस द्वारा भारी वाहनों का आवागमन प्रतिबंधित है एवं उल्लंघन करने पर चालानी कार्यवाही करने का एक बैनर लगाकर इति श्री कर लिया गया।

अधिकारियों को पर्स मिलने पर कर्मियों में जगगी उम्मीद

भिलाई। बीएमएस के हरिशंकर चतुर्वेदी ने मांग की कि कोर्ट के आदेश पर अधिकारियों को ब्याज सहित 18 महीने के पर्स का भुगतान प्रबंधन द्वारा करने से कर्मचारियों को भी वेतन समझौते के तिथि से सभी भुगतान होने की उम्मीद जग गई है परंतु प्रबंधन द्वारा कर्मचारियों के हितों पर कोई भी फैसला एनजेसीएस की बैठक में यूनियन एवं प्रबंधन की सहमति से होता है। लेकिन प्रबंधन एनजेसीएस की बैठक अपनी सुविधा के अनुसार बुलाता है जिसके कारण कर्मचारियों के एक वेतन समझौते की अवधि में लाखों रुपए का नुकसान हो रहा है।

बूढ़ापारा धरना स्थल की खाली जमीन पर वेंडिंग जोन, फूल चौक के वेंडर होंगे शिफ्ट, 10 गुमटियां तैयार

हरिभूमि न्यूज ►► रायपुर
बूढ़ापारा के सामने पुराने धरना स्थल पर अब खाने-पीने के स्टॉल नहीं होंगे। नगर निगम के इस वेंडिंग जोन में फूल चौक के फूलों की महक को बिखरेगी, खाने-पीने के स्टॉल नहीं रहेंगे ही फूल विक्रेताओं को वेंडिंग जोन में गुमटियों का आवंटन होगा। 1 करोड़ खर्च कर बनाये गये वेंडिंग जोन में 10 स्मार्ट गुमटियां बनाई गई हैं।

निकाय चुनाव की आचार संहिता हटने के बाद होगा गुमटियों का आवंटन



कचरा डंप वाली जगह पर चौपाटी का हुआ था विरोध, अब बनेगा फूल बाजार

विदित हो, बूढ़ापारा के धरना स्थल की खाली जमीन पर नगर निगम के प्रस्तावित चौपाटी को लेकर निवृत्तमान महापौर राजा देबर और उनकी परिषद सहित स्थानीय नागरिकों, सामाजिक संगठनों ने चौतरफा विरोध जताया। विरोध इस्पात किया गया कि बूढ़ापारा के सामने पुराने धरना स्थल वाली जगह पर नगर निगम का कचरा डंपिंग जोन बना है, जहां आधा दर्जन से ज्यादा वार्डों से निकलने वाला कूड़ा कचरा कचरा गाड़ी में भरकर रोज सुबह से शाम डंप किया जाता है। इससे उठने वाली बदबू से जहां राहगीरों का इस गर्म से आन-जाना मुश्किल हो रहा है, वहां चौपाटी बनने पर खाने-पीने की सामग्रियों के स्टॉल रहेंगे। इससे लोगों की सेहत पर बुरा पड़ेगा। व्यापक विरोध के बाद निगम प्रशासन ने वेंडिंग जोन में खाने-पीने के स्टॉल की जगह वहां व्यवस्थापन के तहत चरबित फूल विक्रेताओं को शिफ्ट करने की तैयारी की है।

बूढ़ापारा में रामकी कंपनी के कचरा डंपिंग जोन के पास धरना स्थल वाली जगह पर अब चौपाटी की जगह वेंडिंग जोन शुरू होगा। इसमें खाने-पीने के स्टॉल न होकर फूल विक्रय करने वाले छोटे व मध्यम वेंडर को रोजगार के लिए सुव्यवस्थित ठिकाना मिलेगा। वेंडिंग जोन में 10 गुमटियां बनकर तैयार हैं। इसमें व्यवस्थापन के तहत फूल चौक के फूल बाजार के विक्रेताओं को आवंटित किया जायेगा। इसके लिए नगर निगम के शहरी आजीविका मिशन के माध्यम से गुमटियों के आवंटन के लिए लाटरी निकाली गई। निगम चुनाव के बाद पात्र वेंडरों को नंबर के अनुसार व्यवस्थापन के तहत गुमटियां आवंटित होंगी।

ग्राम छिंदगांव के किसान श्रवण कुमार ने रबी में धान के बदले ली दूसरी फसल

मक्के की फसल ने बनाया लखपति, मात्र 12 हजार खर्च कर कमा लिए एक लाख

हरिभूमि न्यूज ►► बालोद

कलेक्टर इन्द्रजीत सिंह चन्द्रवाल के निर्देशानुसार जिले में पानी की बचत एवं भूजल के संरक्षण एवं संवर्धन हेतु बालोद जिला प्रशासन द्वारा कृषि एवं अन्य संबद्ध विभागों तथा आम जनता के सहयोग से चलाई जा रही पानी बचाओ अभियान किसानों एवं जिले वासियों के लिए हर दृष्टि से उपयोगी साबित हो रहा है। जिला प्रशासन के पानी बचाओ अभियान के अंतर्गत किसानों को ग्रीष्मकालीन धान के बदले अन्य फसल उत्पादन के लिए प्रेरित करने का यह महत्वपूर्ण कार्य जिले में पानी के संरक्षण एवं संवर्धन के अलावा भूजल स्तर में वृद्धि के साथ-साथ किसानों के आमदनी का भी बेहतर स्रोत बन गया है। जिला प्रशासन के इस सराहनीय पहल के फलस्वरूप अपने खेतों में ग्रीष्मकालीन धान के बदले मक्के का फसल का उत्पादन करना जिले के आदिवासी बाहुल्य डोणडी विकासखण्ड के ग्राम छिंदगांव के आदिवासी कृषक श्रवण कुमार के लिए अत्यंत लाभकारी कदम सिद्ध हुआ है। कुछ साल पहले तक गमरू के सोजन में धान का उत्पादन करने वाले



मक्के के अवशेष को खेत में सड़ाया बढ़ गई उपज

कृषक श्रवण कुमार ने बताया कि मक्के के अवशेष को आगामी खरीफ वर्ष में अपने खेतों में सड़ाया, जिससे उनके खेतों की संरचना में सुधार हुई। इसके फलस्वरूप इस वर्ष खरीफ सीजन में उनका धान का उत्पादन प्रति एकड़ 03 से 04 किंटल बढ़ गया। उसके बाद मैने मौसुदा रही सीजन में भी मक्के की फसल का उत्पादन करने के लिए अपने खेतों में फिर से मक्के की फसल लगाया हूँ, फसल बहुत ही अच्छी है।

किसान श्रवण कुमार के लिए गर्मी के सीजन में अपने लगभग 02 एकड़ जमीन में मक्के के पैदावार से धान की तुलना में उसे दुगुनी आय प्राप्त हुई है। जिला प्रशासन के इस अभिनव प्रयासों के फलस्वरूप किसान श्रवण कुमार ने लगभग 02 एकड़ कृषि भूमि

में मक्का फसल का उत्पादन कर 88 हजार रुपये से अधिक की शुद्ध आमदनी प्राप्त की। उन्होंने बताया कि 02 एकड़ भूमि में मक्का के उत्पादन करने में खाद, बीज एवं अन्य व्यवस्थाओं के लिए लगभग 11 हजार 800 रुपये का कुल खर्च आया।

कृषि विभाग के अधिकारियों की प्रेरणा से किया बदलाव

बालोद जिला प्रशासन की इस बेहतरीन पहल की सराहना करते हुए किसान श्रवण कुमार ने बताया कि मेरे द्वारा ग्राम छिंदगांव के अपने पेटुक भूमि में लगातार ग्रीष्मकालीन धान का उत्पादन किया जा रहा है। एक दिन कृषि विभाग के अधिकारियों ने हम किसानों को धान के बदले अन्य फसल पैदावार के लिए प्रेरित करने हेतु आयोजित किए गए किसान चौपाल से प्रेरित होकर मैने ग्रीष्मकालीन धान के बदले अन्य फसल लगाने का निर्णय लिया। उसके बाद मैने रबी सीजन 2024 में अपने लगभग 02 एकड़ कृषि भूमि में मक्के की फसल लगाई। इस फसल के उत्पादन में खाद, बीज के लिए बहुत ही कम राशि लगने के अलावा पानी की खपत भी न के बराबर हुई। इस तरह से मात्र 11 हजार 800 रुपये की राशि के कुल खर्च में उसे मक्के की बिक्री 01 लाख रुपये की राशि प्राप्त हुई। इस तरह से उन्होंने 02 एकड़ में मक्के की खेती कर 88 हजार 200 रुपये की शुद्ध आमदनी प्राप्त की। किसान श्रवण कुमार ने बताया कि ग्रीष्मकालीन धान के बदले मक्के के फसल का उत्पादन करना उनके लिए हर दृष्टि से लाभप्रद एवं अत्यंत कारगर सिद्ध हुआ।

होटल में छापा, 30 किलो गांजा के साथ बिहार के दो तस्कर गिरफ्तार

हरिभूमि न्यूज ►► रायपुर

राजधानी पुलिस ने सोमवार देर रात को रेलवे स्टेशन स्थित एक होटल में छापा मारकर कमरे से दो गांजा तस्करों को गिरफ्तार किया है। आरोपियों के कब्जे से 30 किलो 39 ग्राम गांजा बरामद किया है, जिसकी कीमत 5 लाख 47 हजार रुपए आंकी गई है। दोनों तस्कर बिहार के रहने वाले हैं। बताया जा रहा है कि दोनों तस्कर किसी गांजा गिरोह से जुड़े हुए हैं, जिसके बारे में पुलिस पता लगा रही है। फिलहाल इस मामले में आरोपियों से पूछताछ की जा रही है। गंज थाना प्रभारी यशवंत सिंह ने बताया कि 3 जनवरी की रात को एंटी नारकोटिक्स टास्क फोर्स को मुखबिर से सूचना मिली कि रेलवे स्टेशन रोड स्थित होटल करण के एक कमरे में कुछ गांजा तस्कर रह रहे हैं, उनके पास भारी मात्रा में गांजा भी है। इस सूचना पर एंटी नारकोटिक्स टास्क फोर्स, एंटी फ्राइम साइबर एवं गंज थाना की संयुक्त टीम कमरा नंबर 2 से जुगनू अंसारी 48 वर्ष और मोहम्मद इरफान 32 को गिरफ्तार किया। इनमें जुगनू चक्का अब्दुल गनी थाना समस्तीपुर बिहार एवं इरफान जयसिंग सराय थाना दलसिंग सराय जिला समस्तीपुर बिहार का रहने वाला है। पुलिस ने कमरे में रखे आरोपियों के बैग की तलाशी ली, तो उसमें गांजा भरा हुआ था। बैग से 30 किलो 30 ग्राम गांजा जब्त किया है।

नगर पंचायत साजा
बाबा रामदेव वाई, वाई क्र. 8-से
पार्श्व पद के लिए राजू शर्मा को कमल छाप पर बटन दबाकर
भारी मतों से विजयी बनावें।
मतदान तिथि- 11-02-2025,
दिन-मंगलवार
समय- सुबह 8 बजे से शाम 5 बजे तक
विनीत- समस्त मतदातागण, बाबा रामदेव वाई क्रमांक- 08, नगर पंचायत साजा

चैंबर की प्रारंभिक मतदाता सूची का प्रकाशन 5 मार्च को

रायपुर। छत्तीसगढ़ चैंबर ऑफ कॉमर्स एंड इंडस्ट्रीज का त्रैवार्षिक चुनाव 2025 के लिए मुख्य चुनाव अधिकारी शिवराज भंसाली ने मंगलवार को अपने सभी निर्वाचन अधिकारी प्रकाशचन्द्र गोलछा, बालकृष्ण दानी, रमेश गांधी, महावीर तालेड़ा, अनिल कुचेरिया, संजय देशमुख, संजय जोशी एवं चुनाव कार्यालय प्रभारी एसएम रावते, मुख्य चुनाव नियंत्रक एच.एस.कर की उपस्थिति में चुनाव संबंधी रूपरेखा तैयार की गई। इस बार प्रदेश के चैंबर चुनाव में 27, 480 सदस्यों को मतदान की पात्रता होगी। उनके द्वारा 1 प्रदेश अध्यक्ष, 1 प्रदेश महामंत्री, 1 प्रदेश कोषाध्यक्ष, 53 जिला उपाध्यक्ष, 53 जिला मंत्री कुल 109 पदों के लिये मतदान किया जावेगा। बैठक में प्रारंभिक मतदाता सूची प्रकाशन व मतदान के चरणों में विचार विमर्श कर निर्णय लिया गया।

पेज 11 के शेष

महिलाओं के नाम संपत्ति होने ...

स्वीकृत हुए 3 लाख पी एम घरों को तेजी से पूरा करेंगे। इसके साथ ही, जो बिजली बिल और समेकित कर पटाते हैं, उन्हें आवास बनाने की पात्रता दी जाएगी। महिलाओं के नाम पर दर्ज संपत्तियों पर प्रॉपर्टी कर में 25% की विशेष छूट प्रदान करेंगे। प्रत्येक माह की 7 तारीख से पहले संपत्ति कर का भुगतान करने वालों को 10% की विशेष छूट प्रदान करेंगे। बाजार क्षेत्रों में महिलाओं के लिए पिक टॉयलेट की सुविधाओं का विस्तार करेंगे, ताकि उन्हें साफ, सुरक्षित और सुविधाजनक शौचालय मिल सके। उन्होंने कहा कि 36 स्थानों मुफ्त वाई-फाई की सुविधा सुनिश्चित करेंगे स्ट्रीट वेंडर्स के सहयोग के लिए पीएम स्वनिधि के माध्यम से 30,000 रूपए की वित्तीय सहायता प्रदान करेंगे। इसके साथ ही, हम स्मार्ट वेंडिंग जोन, फूड स्ट्रीट्स की स्थापना करेंगे और एक समुचित नीति बनाएंगे, जिससे सड़क व्यापार को बढ़ावा मिलेगा।समाधान योजना के माध्यम से हम बिना जुर्माना या ब्याज लगाए पुराने संपत्ति कर के लिए एकमुश्त निपटान प्रदान करेंगे। विद्यालयों और महाविद्यालयों में छात्राओं के लिए प्री सैनिटरी नैपकिन की उपलब्धता सुनिश्चित करेंगे। स्वयं-सहायता समूहों के लिए हर नगर निगम में बर्तन बैंक की स्थापना करेंगे। इसके साथ ही महतारी वंदन योजना के एसएचजी लाभार्थियों को 2.5 लाख तक का ऋण और मुफ्त प्रशिक्षण प्रदान करेंगे, ताकि वे आर्थिक रूप से सशक्त और आत्मनिर्भर बनें। यूजर चार्ज का युक्ति युक्तकरण करेंगे।

कन्या विवाह के लिए सभी ...

जाएगा। कन्या विवाह के लिए सभी निकाय क्षेत्रों में

हरिभूमि
समाचार ही नहीं, विचार भी

जन्मदिन उत्सव फॉर्मेट देखें 10 फरवरी के अंक में

महाबम्पर ड्रॉ में शामिल होने का सुनहरा अवसर

अब हर माह आप बनेंगे भाग्यशाली विजेता

प्रथम पुरस्कार
1 तोला, 5 नग सोने का हार

द्वितीय पुरस्कार
1 स्कूटी (EV)

तृतीय पुरस्कार
2 नग रेफ्रिजरेटर

चतुर्थ पुरस्कार
3 नग LED TV

सातवना पुरस्कार
1100

नियम व शर्तें : 1. हर माह जन्मदिन उत्सव फॉर्मेट प्रकाशित किया जायेगा। योजना में भाग लेने के लिए पाठकों को हरिभूमि में प्रकाशित फॉर्मेट को भरकर हरिभूमि कार्यालय, व्यूरो कार्यालय या अपन एजेंट/एजेंसी के पास जमा कर सकते हैं। 2. हरिभूमि के नये एवं पुराने पाठक इसमें भाग ले सकते हैं, जन्मदिन के फॉर्मेट एक माह पहले भेजाये जाये, उनके जन्मदिन पर उन्हें सुनिश्चित उपहार दिया जायेगा। 3. प्राप्त जन्मदिन के फॉर्मेट को एकत्रित कर महाबम्पर ड्रॉ में शामिल किया जायेगा जिसका ड्रा नवम्बर 2025 में किया जायेगा। 4. जन्मदिन फॉर्मेट के साथ आधार कार्ड या जन्म प्रमाण पत्र की छायाप्रति के साथ 3 माह अखबार का मासिक बिल लगाना अनिवार्य होगा। 5. जन्मदिन फॉर्मेट की फोटो कापी मान्य नहीं होगी। 6. राज्य सरकार एवं केन्द्र सरकार के सभी नियम लागू होंगे। इस योजना के विजेता को आयकर के नियम व शर्तें मान्य होगी। हरिभूमि निर्णायक मंडल का निर्णय अंतिम एवं सर्वमान्य होगा। किसी प्रकार के विवाद में न्यायालय क्षेत्र रायपुर होगा। हरिभूमि कर्मचारी, एजेंट व उनके परिवार के सदस्य इस योजना के पात्र नहीं हो सकते। 7. विज्र में दर्शाए गए उपहार भिन्न हो सकते हैं।

Health Town

राज-राजेश्वरी आयुर्वेदिक चिकित्सा केन्द्र
(22 वर्षों से क्षेत्र में अनुभवी चिकित्सक)

भार-सूत्र चिकित्सा केन्द्र, रायपुर मो. 9039050422, 91794 55561

पाइल्स, फिशर, फिस्टूला विशेषज्ञ

डॉ. के.बी. श्रीनिवास राव
INTL Ayurvedic Consultant
राज्य अलंकरण अवार्ड से सम्मानित

9 अशोक विहार, स्टीट नंबर 5, सरस्वती दाल भित के सामने, मंडी गेट के सामने, पंडरी रायपुर। P. मनुसा वैभवर्स, कल्याण हॉस्पिटल के पीछे, बिलासापुर रोड, फाफडीह रायपुर।

विज्ञापन हेतु संपर्क करें: 0771- 4242213, 7987119756, 9303508130

खबर संक्षेप

जाप क्षेत्र क्रमांक 3 से कांग्रेस ने घनश्याम को घोषित किया अधिकृत उम्मीदवार गुरूर। जनपद पंचायत क्षेत्र क्रमांक 03 से कांग्रेस ने ग्राम भिरई निवासी घनश्याम साहू को अपना अधिकृत उम्मीदवार घोषित किया है। अनारक्षित मुक्त इस क्षेत्र में ग्राम भिरई एवं ग्राम देवकोट दो ग्राम पंचायत सम्मिलित हैं। घनश्याम साहू को कांग्रेस द्वारा जनपद क्षेत्र क्रमांक 03 के लिए अपना अधिकृत प्रत्याशी घोषित किये जाने के बाद घनश्याम साहू ने ब्लाक कांग्रेस कमेटी अध्यक्ष तामेश्वर साहू, विधायक संगीता सिन्हा, पूर्व विधायक भैयाराम सिन्हा से भेंट कर उनका आशीर्वाद लिया।

अनियंत्रित हाईवा पोल से टकराई, बीएसपी कर्मी गंभीर भिलाई। तेज रफ्तार से आ रही अनियंत्रित हाइवा यावर हाउस फ्लाई ओवर से अनियंत्रित होकर बिजली पोल से टकरा गई। इसके बाद एक बाइक सवार हाइवा के चपेट में आ गया। हादसे में भारी भरकम रेत लदा हुआ था। हाइवा का सामने का हिस्सा बुरी तरह क्षतिग्रस्त हो गया है। हाइवा में सवार चालक व हेलपर भीतर फंस गए थे। हादसे के बाद मौके पर मौक पर छावनी पुलिस व एसडीआरएफ की टीम पहुंची।

चावल की तस्करी, राइस मिलर को नोटिस

दुर्ग। विगत दिनों करहीडीह में स्थित गुरूदेव राइस मिल में वाहन क्रमांक सीजी 07 बीई 9873 से खाली किये जा रहे 42 प्लास्टिक कट्टों में भरे हुए 21 कि. चावल की आकस्मिक जांच की गई है। जांच में उक्त चावल में एफआरके चावल पाए जाने पर राइस मिलर सहित वाहन चालक को नोटिस जारी किया गया है। खाद्य निर्यातक टीएस अत्री ने अवात कराया कि, 15 दिसंबर 2024 को क्षेत्रीय खाद्य निरीक्षक के द्वारा करहीडीह में स्थित गुरूदेव राइस मिल में वाहन क्रमांक सीजी 07 बीई 9873 से खाली किये जा रहे 42 प्लास्टिक कट्टों में भरे हुए 21 कि. चावल की आकस्मिक जांच की गई है।

कांग्रेस ने जनपद पंचायत क्षेत्र क्रमांक 16 की अधिकृत प्रत्याशी को बदला

गुरूर। जनपद पंचायत चुनाव सदस्य चुनाव के लिए क्षेत्र क्रमांक 16 के लिए कांग्रेस ने अपना अधिकृत प्रत्याशी को बदल दिया है। क्षेत्र क्रमांक 16 के लिए कांग्रेस ने ग्राम बागतराई निवासी लीना तारम को अधिकृत किया है। भाजपा ने क्षेत्र क्रमांक 16 से पूर्व में जनपद सदस्य रही सुनीता तिवारी को अपना अधिकृत प्रत्याशी बनाया है। कांग्रेस द्वारा पूर्व में जारी अधिकृत प्रत्याशियों की सूची में ग्राम चंदनबिरही के वर्तमान सरपंच की पत्नी का नाम था, लेकिन अंतिम समय में अचानक इसमें संशोधन करते हुए ग्राम बागतराई की लीना तारम को अधिकृत प्रत्याशी घोषित करते हुए ब्लाक कांग्रेस ने कार्यकर्ताओं से लीना तारम के पक्ष में कार्य करते हुए उसे विजयी बनाने के लिए कार्य करने कहा है। जनपद पंचायत क्षेत्र क्रमांक 16 अनारक्षित महिला के लिए आरक्षित है। इसमें ग्राम पंचायत चिटीद, बागतराई एवं चंदनबिरही तीन ग्राम पंचायतें आती हैं। बताया जा रहा है कि ग्राम पंचायत चंदनबिरही के वर्तमान सरपंच की पत्नी का नाम अधिकृत रूप से घोषित होने के बाद कार्यकर्ताओं में लगातार इसका विरोध हो रहा था।

कार्रवाई : बालोद थाना और साइबर सेल पुलिस ने म्यूल एकाउंट खाताधारकों पर की कार्रवाई

आनलाइन टगी की रकम पाने किराए पर दिया खाता, 9 आरोपी चढ़े पुलिस के हत्थे

हरिभूमि न्यूज ▶▶ बालोद

चंद पैसों के लिए बैंक खाता, एटीएम, सिम उपलब्ध कराने वालों लोगों पर बालोद पुलिस ने बड़ी कार्रवाई की है। म्यूल बैंक खाता धारक के साथ संवर्धक, ब्रोकर के विरुद्ध कार्रवाई की गई। प्रकरण में सिलिण 09 आरोपियों को बालोद पुलिस ने गिरफ्तार किया है। यह कार्रवाई थाना बालोद और साइबर सेल बालोद द्वारा संयुक्त रूप से की गई है।

थाना क्षेत्र में आनलाईन माध्यम से लोगों से टगी करने वालों पर सतत नजर रखी जा रही है। इसी क्रम में भारत सरकार गृह मंत्रालय द्वारा संचालित समन्वय पोर्टल के माध्यम से थाना बालोद क्षेत्र के बैंक ऑफ महाराष्ट्र बालोद शाखा के म्यूल एकाउंट खाता धारकों का अवलोकन किया गया। इस दौरान पाया गया कि बैंक ऑफ महाराष्ट्र आईएफसी कोड एमएएस 002398 में कुल 10 बैंक ऑफ महाराष्ट्र खाता धारकों के एकाउंट में देश के अलग-अलग राज्यों में हुए अनेक लोगों से हुई टगी के अलग-अलग कुल रकम करीब 3,19,145 रूपये को 10 खातों में प्राप्त किया गया है। माना जा रहा है कि यह सायबर फ्राड की राशि है।



थाने बुलाकर की गई पूछताछ

विवेचना दौरान बैंक ऑफ महाराष्ट्र बैंक के खाताधारकों को नोटिस जारी कर थाना बुलाकर पूछताछ की गई। इस दौरान आरोपियों ने देश के अलग-अलग हिस्सों से साइबर टगी की राशि को अपने एकाउंट में लेना स्वीकार किया। इस पर बैंक खाता को किराये पर देने एवं किराये पर लेने वाले पर कार्रवाई की गई। पुलिस के अनुसार अब तक 3,19,145 रूपए के ट्रांजेक्शन की डिटेल् प्राप्त की गई है। अन्य आरोपियों की पतासाजी की जा रही है, एवं अन्य म्यूल खाता धारकों के संबंध में जानकारी प्राप्त हुई है, जिस पर कार्रवाई की जानी है।

इन खातों के संबंध में कई राज्यों से की गई है आनलाईन शिकायत

पुलिस ने बताया कि उपरोक्त कुल 10 बैंकखातों में अवैध धन लाभ अर्जित करने के लिए बैंक खातों का इस्तेमाल कर रकम प्राप्त करना पाया गया। उन खातों में आनलाईन टगी की रकम प्राप्त हुई है। इन खातों के संबंध में दिगर राज्यों से आनलाईन शिकायत पंजीबद्ध होना पाया गया है। संदिग्ध उक्त कुल 10 बैंक खातों का उपयोग आनलाईन टगी की रकम प्राप्त करने में होने व अवैध धन लाभ अर्जित करने के लिए उपयोग में लिया जाना प्रतीत हुआ। कई खाते, जिनमें साइबर फ्राड के पैसों से अधिक बार जमा हुए हैं। उपरोक्त सभी खाता धारकों द्वारा अपराधिक षडयंत्र कर साइबर फ्राड कर अवैध धन अर्जित करना पाये जाने से उपरोक्त बैंक ऑफ महाराष्ट्र के सभी 10 म्यूल बैंक खाताधारकों के विरुद्ध बीएनएस की धारा 317(2), 317(4), 318(4), 61(2), (ए), 111 बीएनएस 2023 पंजीबद्ध कर विवेचना में लिया गया।

इन पर हुई कार्रवाई

इन खाताधारकों में ग्राम हीरापुर थाना बालोद निवासी उमेश कुमार निषाद पिता संतराम 28 वर्ष, ग्राम तरौद थाना व जिला बालोद निवासी अभिषेक चौरा पिता अशोक चौरा 21 वर्ष, ग्राम हरटिमा थाना व जिला बालोद निवासी जितेन्द्र कुमार पिता शान्ता राम गावडे 24 वर्ष, जवाहरपारा बालोद वार्ड क्र 11 थाना व जिला बालोद निवासी खिलेन्द्र रायपुरिया पिता राम सेवक रायपुरिया 25 वर्ष सम्मिलित है। खाता उपलब्ध कराने वाले संवर्धक/ब्रोकर में संजय नगर दशहरा तालाब के पास बालोद थाना व जिला बालोद निवासी नारायण सोलवंशी उर्फ बबलू पिता भुखऊ राम 37 वर्ष, वार्ड क्र. 69 इन्द्रप्रस्त कालोनी रायपुर थाना डीडी नगर रायपुर जिला रायपुर (छ.ग.) निवासी उत्कर्ष गुना पिता हरशर्द गुना 38 वर्ष, साकिन नवापारा राजिम जिला रायपुर (छ.ग.) निवासी करण यादव पिता अशोक यादव 25 वर्ष, नवापारा राजिम जिला रायपुर (छ.ग.) निवासी हिमांशु ईसरानी पिता गोविंद ईसरानी 26 वर्ष, साकिन कुलेश्वर मंडिकल के सामने रायपुर रोड राजिम जिला गरियाबंद निवासी अजमल रजा उर्फ बाबर पिता गुलाम मोहम्मद 27 वर्ष सम्मिलित है।

प्रधान पाठक ने बच्चों को दिया नेवता भोज भाजपा के क्षेत्रीय संगठन महामंत्री जामवाल ने बुजुर्गों से की मुलाकात



बेमेतरा। शासकीय प्राथमिक शाला पिपरिया विकासखण्ड साजा के प्रधानपाठक डोगेंद्र वर्मा ने अपने जन्मदिन पर बच्चों को नेवता भोज कराया। इस अवसर पर भोजन के अलावा समोसा, लड्डू एवं फल में केला खिलाया गया। इसके साथ ही पहिली से आठवीं तक के सभी बच्चों को पेन, कापी, पहाड़ा वितरण किया। बच्चों ने अपने प्रधान पाठक के जन्म दिन पर बहुत उत्साहित थे। इस अवसर पर सभी बच्चों ने अपनी-अपनी कक्षा को सजा कर रखा। शिक्षक के जन्मदिन को यादगार बनाने के लिए कबाड़ से जुगाड़ कर गिफ्ट,



गुलदस्ता, कार्ड, बनाकर भेंट किया। बच्चों का स्नेह देखकर शिक्षक बहुत प्रसन्न हुए। गौरतलब है कि प्रधान पाठक डोगेंद्र वर्मा इस अंचल में व साजा विकासखंड में जवाहर नवोदय विद्यालय प्रवेश परीक्षा के कुशल मार्गदर्शक भी हैं, जो बच्चों को निरंतर अभ्यास व तैयारी करवाते हैं। उनके कुशल मार्गदर्शन में अनेकों बच्चों का चयन जवाहर नवोदय विद्यालय में हो चुका है। शिक्षा के प्रति उनके उत्कृष्ट कार्य को देखते हुए श्री वर्मा को 2024 में मुख्यमंत्री शिक्षा गौरव अलंकरण पुरस्कार भी प्रदान किया जा चुका है।

हरिभूमि न्यूज ▶▶ बेमेतरा

मध्यप्रदेश व छत्तीसगढ़ भाजपा के क्षेत्रीय संगठन महामंत्री अजय जामवाल ने बसंत पंचमी के पर बेरला ब्लॉक के खारुन नदी के किनारे गोमचौ स्थित मां गोदावरी आनंद वृद्धाश्रम में बुजुर्गों से मुलाकात की। भाजपा के वरिष्ठ नेता योगेश तिवारी ने बताया कि मध्यप्रदेश व छत्तीसगढ़ भाजपा के क्षेत्रीय संगठन महामंत्री अजय जामवाल मां गोदावरी आनंद वृद्धाश्रम पहुंचे थे। उन्होंने निवासरत वृद्धों से मुलाकात की साथ ही आश्रम में उपलब्ध सुविधाओं का



प्रत्यक्ष अवलोकन किया। इस दौरान श्री जामवाल ने वृद्ध जनों के बीच विचार व्यक्त करते हुए कहा कि बसंत पंचमी के सुअवसर पर आप बुजुर्गों से मुलाकात कर मन प्रफुल्लित है। इस अवसर पर ट्रस्ट के अध्यक्ष कल्पना योगेश तिवारी भी उपस्थित थीं।

भिंभौरी में बसंत पंचमी पर हुई कबड्डी और चौसर प्रतियोगिता

हरिभूमि न्यूज ▶▶ बेमेतरा

नगर पंचायत भिंभौरी में बसंत पंचमी पर भव्य मडई मेला छत्तीसगढ़ स्तरीय में कबड्डी एवं चौसर प्रतियोगिता का भव्य आयोजन किया गया। कार्यक्रम का मुख्य अतिथि भाजपा किसान नेता एवं सर्व हिंदू सनातन संगठन के राष्ट्रीय अध्यक्ष योगेश तिवारी शामिल हुए। इस दौरान योगेश तिवारी ने कहा कि खेल युवा शक्ति का प्रतीक है, जो व्यक्ति के शारीरिक और मानसिक विकास के साथ-साथ समाज में एकता और भाईचारे को भी बढ़ावा देता है। उन्होंने आयोजन समिति और समस्त ग्रामवासियों को इस भव्य आयोजन के लिए बधाई दी



और भविष्य में भी इस प्रकार के आयोजन में हर संभव सहयोग देने का आश्वासन दिया। कार्यक्रम के दौरान योगेश तिवारी ने विजेता टीमों और खिलाड़ियों को सम्मानित किया। उन्होंने कहा कि ग्रामीण प्रतिभाओं को आगे लाने के लिए इस तरह के खेल आयोजन महत्वपूर्ण हैं और खेल के माध्यम से अनुशासन,

सशिमं जगन्नाथपुर में बसंत पंचमी पर हुई विविध स्पर्धाएं

लाटाबोड़। बालोद ब्लाक के ग्राम जगन्नाथपुर में संचालित सरस्वती शिशु मंदिर पूर्व माध्यमिक विद्यालय में मातृ संगोष्ठी, सम्मेलन, बसंत पंचमी और वार्षिक उत्सव का आयोजन किया गया। इस अवसर पर बच्चों ने सांस्कृतिक कार्यक्रमों की प्रस्तुति दी, वहीं माताओं के लिए विविध प्रतियोगिताओं का आयोजन भी किया गया। प्रतियोगिता के अंतर्गत पारंपरिक गीत में सुंदरा की मंजुलता देशमुख प्रथम और जानकी बाई द्वितीय स्थान पर रहीं। इसी तरह इशारों से समझना प्रतियोगिता में गीतेश्वरी, रेखा प्रथम और लाकेश्वरी व सरस्वती द्वितीय स्थान पर रहीं। भजन प्रतियोगिता में कान्तिबाई प्रथम, जानकी बाई द्वितीय, जलेबी दौड़ में प्रथम रेखा और द्वितीय अनिता साहू, मटका दौड़ में प्रथम वर्ष ठाकुर और द्वितीय स्थान गीतेश्वरी ने प्राप्त किया। कार्यक्रम की मुख्य अतिथि शिक्षिका ललिता सोरी, विशेष अतिथि संगीता सिंह, कल्पना



बेनीराम साहू, प्रभु राम साहू, सेवानिवृत्त शिक्षक सीआर साहू, राधेश्याम साहू, अनिता साहू, प्रीतमा चतुर्वेदी, कुमारी बाई, कमलेश्वरी चूरेंद्र, कोमल प्रसाद देशमुख मौजूद रहे। आयोजन में प्रधानाचार्य ताराचंद साहू सहित समस्त स्टाफ का योगदान रहा।

शासकीय विद्यालय विनायकपुर में श्रद्धा से मनाई गई बसंत पंचमी



अंडा। शासकीय उच्चतर माध्यमिक विद्यालय विनायकपुर में बसंत पंचमी श्रद्धा व उल्लास के साथ मनाया गया। इस अवसर पर मां सरस्वती की पूजा-अर्चना कर उनका आशीर्वाद लिया गया। इसके साथ ही विद्यार्थियों ने सांस्कृतिक कार्यक्रमों की शानदार प्रस्तुति दी। कार्यक्रम के दौरान शाला के प्रधानाचार्य मंजित सिंह राजपूत ने बच्चों को बसंत पंचमी की जानकारी देते हुए इसका महत्व बताया। कार्यक्रम में शाला परिवार से भातेन्द्र गंगराले, सरस्वती उमरे, रोहित देशमुख, देवश्री साहू, पूर्णिमा कोशले, ममता तिवारी, मालती साहू, उषा ठाकुर, लीना जोशी, मीनाक्षी नेताम, प्रेमलता योगी, गुलशन चंद्रकर, दीपमाला यादव, तरुण साहू उपस्थित थे।

ग्राम गब्दी में जारी श्रीमद् भागवत कथा में बताया गया कन्यादान का महत्व

स्त्री, बेटी का सदैव सम्मान करें, जिससे घर में सदैव लक्ष्मी रहेगी

हरिभूमि न्यूज ▶▶ बालोद/निकुम

ग्राम गब्दी भाठापारा में श्रीमद्भागवत महापुराण कथा का आयोजन किया जा रहा है। कथा प्रतिदिन दोपहर 1 बजे से शाम 5 बजे तक सुनाई जा रही है। श्रीमद्भागवत महापुराण में कथावाचक पंडित चन्द्रप्रकाश दुबे ने कहा कि व्यक्ति का काम, क्रोध, लोभ, अहंकार से पतन निश्चित है। भगवान श्री कृष्ण ने दुष्ट कंस, दैत्य सुर, जरासंध का वध किया। वहीं, रुखमणी विवाह का प्रसंग सुनाते कन्यादान का महत्व समझाया। उन्होंने कहा कि कन्यादान से एक हजार अश्वमेध यज्ञ का फल मिलता है। उन्होंने कहा कि जब सौभाग्य का उदय हो तब बेटी घर में



आती है। उन्होंने कहा कि स्त्री, बेटी का सदैव सम्मान करें, जिससे घर में सदैव लक्ष्मी रहेगी। रुखमणी विवाह में ग्रामीणों व यजमान परिवार ने मंगल आरती कर दान किया। इस

गुरु के बिना भगवान की प्राप्ति नहीं हो सकती : पं दीपक

अंडा। बाबा दरबार पावन धाम धनोरा श्री हनुमंत कथा एवं शत चंडी यज्ञ का आयोजन किया जा रहा है। इसके अंतर्गत दूसरे दिन पंडित दीपक पाण्डेय ने कहा कि गुरु मिले तो गुरु बनाओ, चित मिले तो चेला, मन मिले तो मित्र बनाओ वनां रहे अकेला। उन्होंने कहा कि भगवान हनुमान जी गुरु स्वरूप हैं। हनुमान जी की कृपा से ही सुग्रीव को भगवान की प्राप्ति हुई। पंडित दीपक ने कहा कि यह कथा बताती है



रहते हुए भी संसार से ऊपर होते हैं जैसे कमल जल में रहते हुए भी जल से उपर रहते हैं। उन्होंने कहा कि हनुमान जी की कथा से गुरु के साथ-साथ एक आदर्श सेवक और भक्त का उदाहरण भी दिखाई पड़ता है।

online Booking: www.tripuryatra.com

श्री अग्रसेन अयोध्या तीर्थयात्रा

प्रयागराज, विंध्याचल, वाराणसी, अयोध्या

राशि-स्लीपर 10,000/-, 3 एसी 17,000/-, 2 एसी 22,000/- (+5% GST)

Since-2007

श्री त्रिपुर तीर्थ यात्रा सेवा समिति

RAIPUR- D 36 Sector 4 Kamal Vihar, KORBA- Shop No. 301,302,303 S.S. Plaza, Power House Road

संपर्क करें:- 7354-411411